

23 ta' Novembru, 1962.

Imħallfin:—

**Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;**

Onor. Dr. A.J. Montanaro Gauci, C.B.E., K.M. LL.D.;

Onor. Dr. W. Harding, C.B.E., K.M., B.Litt., LL.D.

Wisq Reverendu Don Carmelo Azzopardi ne.

versus

Paul Farrugia

**Preskrizzjoni — Enfitewsi — Art. 2212(1) u 2248 tal-
Kodiċi Civili.**

Min jippossjedi fond "animo domini" għal tletin sena jew aktar, u l-pussess tiegħu matul dan iż-żmien kollu jkun kontinwu, mhux interrott, paċifiku, publiku, u mhux ekwivoku, jakkwista l-proprjetà tiegħu bil-preskrizzjoni akkwizittiva.

Però, jekk il-fond hu enfitewtiku, u l-preskriventi jkun qiegħed jippossjedi s-subutili dominju tal-fond, u ċ-ċens tal-istess fond ikun baqa' dejjem jithallas lid-direttarju, il-preskriventi ma jakkwistax b'dan il-mod id-dominju pjen u assolut tal-fond, imma s-subutili dominju biss, jiġifieri l-fond bhala suġġett għaċ-ċens lejn id-direttarju.

U jekk il-persuna li tkun ittrasfertellu l-fond mingħajr att publiku tkun imponietlu l-obligu li jagħmel xi quddies fis-sena, u dan il-quddies ikun fil-fatt ġie ċelebrat matul iż-żmien imsemmi, dak is-subutili dominju jiġi akkwistat ukoll bhala suġġett għall-pl' ta' dak il-quddies.

Għall-akkwist tal-fond bl-użukapjoni mhux ta' ostakolu l-fatt li l-fond għe f'idejn il-preskriventi mingħajr il-formalità tal-att publiku, għalhekk għan-nuqqas ta' titolu b'att publiku jissupp'ixxi l-pussess rivestit bil-kwalitajiet li trid il-liġi

Il-Qorti:— Rat l-att ta' citazzjoni quddiem il-Prim' Awla tal-Qorti Civili tal-Maestà Tagħha r-Regina, li bih l-attur nomine, premessi d-dikjarazzjonijiet u mogħtija l-provvedimenti opportuni peress li l-konvenut għamel kawża lill-instanti quddiem il-Qorti Civili tal-Magistrati tal-Pulizija Gudizzjarja ta' Malta biex jiżgumbrab mill-għalqa u razzett "tan-Nar" fil-limiti ta' Hād-Dingli; u peress illi fuq eżeezzjoni tal-instanti, li huwa qiegħed fl-istess għalqa u razzett b'titolu ta' proprijetà, l-imsemmija Qorti ddifferiet il-kawża "sine die" u ppreffgġiet lill-attur odiern terminu biex jiddeduċi din il-pretensjoni tiegħu quddiem il-Qorti kompetenti; u peress illi l-imsemmija għalqa u razzett lihom jiġu posseduti "animo domini" mill-instanti u l-predeċessuri tiegħu fil-kwalità riferita għal iżjed minn sebgha u tletin sena, u dan bil-mod li trid il-liġi għall-akkwist tal-proprijetà bil-preskrizzjoni u kwindi ġew b'hekk akkwistati, kif iekk ikun hemm bżonn, iġi espressament dikjarat; talab li iġi dikjarat u deċiż li l-attur nomine huwa l-proprjetarju tal-għalqa u razzett fuq imsemmija għar-raġunijiet fuq indikati u għal kull raġuni oħra li tirriżulta waqt il-kawża; bl-ispejjeż;

Omissis;

Rat is-sentenza ta' dik il-Qorti tal-5 ta' Meju 1962 li biha laqgħet it-talba tal-attur, bl-ispejjeż kontra l-konvenut; vara li kkunsidrat;

Mill-atti tal-kawża jidher illi l-vertenza in kwistjoni hija bażata fuq talba ta' dikjarazzjoni ta' proprijetà, in kwantu l-attur nomine jalleġa li huwa ilu fil-pussess tal-fond imsemmi aktar minn tletin sena, u di konsegwenza akkwista dik l-istess proprjetà bl-"usucapione". Fi kliem ieħor l-attur nomine qiegħed jivvanta l-pussess ultra trentenni tal-fond in kontestazzjoni cioè il-pussess bil-preskrizzjoni akkwizittiva kontra l-pretensjoni tal-konvenut li jippretendi li l-fond imsemmi huwa ta' proprjetà tiegħu

u preċiżament għal din ir-raġuni ġuridika u portata li t-termini tal-att taċ-ċitazzjoni in kwistjoni għandhom jiġu korrettament dikjarati li huma ntiżi għall-otteniment ta' dikjarazzjoni ta' proprjetà — azzjoni li tidifferenzja sostanzjalment minn dik prinċipali li tinwissel mid-diritt ta' proprjetà kontemplata fl-art. 359 tal-Kodiċi Ċivili, promwovut fuq l-iskorta tal-prinċipji tad-Dritt Ruman (ara L.23, 9, 27 u 36 Digest. de rei vindic.);

Infatti, mentri l-elementi ta' din l-azzjoni proposta huma l-pussess "animo domini" u kif trid il-liġi fl-instanti għat-tul ta' tletin sena jew aktar, fl-azzjoni rivendikatorja l-attur irid jipprova d-dominju tiegħu u tal-awturi tiegħu u l-pussess fil-konvenut tal-ħaġa li trid tiġi rivendikata bla-accessorji kollha minn għand il-konvenut li jkun qiegħed jipposjediha illegalment. Jerga, kwindi, jingħad illi fil-każ in dizamina, peress li mill-att promotorju tal-ġudizzju, u partikolarment mid-determinatezza tat-termini tiegħu, l-attur odjern qiegħed jallega li għandu l-pussess tal-fond "de quo" kif trid il-liġi għal tletin sena jew aktar, huwa qiegħed jippretendi li għandu dak il-pussess ċivili konsolidat bil-preskrizzjoni akkwizittiva, non ostanti li "in exceptione" l-konvenut qiegħed iġib il-quddiem id-dominju svestit mill-pussess materjali in proprja difiża;

Ikkunsidrat;

Illi, ben delineati l-portata ir-raġuni ġuridika u l-karattru tal-azzjoni odjerna, li jtnisslu mill-att promotorju tal-ġudizzju, tant loġikament kemm legalment. din il-Qorti se jra tghaddi l-quddiem tiex tirrelata l-fatti, li huma l-fondament tal-istess azzjoni proposta;

Il-Parroku ta' Had-Dingli Dun Paul Azzopardi (li kien investit b'dik il-kwalità mit-28.8.1913 sat-23.8.1932), għall-ħakta ta' l-annin 1921 u 1922, kien qiegħed ifittex biċċa art fil-limiti tal-parroċċa tiegħu sabiex ikun jista' jgħalla' xi kmamar halli jagħmel użu minnhom għall-ħdim tax-xogħlijiet pirotekniċi, biex jabbellixxi l-festa prinċipali tal-istess raħal, u tafa' għajnejh fuq qata' art fil-kuntrada denominata "tal-Ibjar". li kienet proprjetà ta' ċertu Filippo Galea, li kien hadha in sukentitewsi perpetwa minn għand

il-Gvern bi lld. fis-sena. u li kien gabilott minn l-istess Had-Dingli;

L-istess Kappillan fuq imsemmi, fil-kumpannija ta' ċertu Nicola Vella u ċertu Giuseppe Ebejer, surmast tal-iskola tal-Gvern tar-raħal imsemmi ta' dak iż-żmien nar għand Filippo Galea, talbu biċċa mill-art ta' dik l-għalqa, u l-istess Galea mill-ewwel aderixxa għat-talba; u meta ġie mistoqsi x'ried tagħha. Galea wieġeb li ma ried xejn flus, talab li jsirulu żewġ quddisiet fis-sena, u ssemmiet l-emożina ta' 5s., l-għaliex dak iż-żmien l-istess emmożina kienet ta' 2s.6d. kull quddiesa. Fil-fatt il-Kappillan imsemmi ħa l-art (parti mill-għalqa msemmija) bla kuntratt notarili, u l-estensjoni li huwa għażel li jieħu skond ma kienet titlob il-liġi għall-kmamar tan-nar ġiet magħluqa b'ħajt għoli, separata mill-kumplement tal-istess għalqa, li baqgħet għand Filippo Galea; u ġewwa l-estensjoni ġew mibnija, għall-ewwel bi flus il-Kappillan u mbgħad bil-ġbir minn għand in-nies tar-raħal, xi kmamar tan-nar separati minn xulxin b'biħa; liema qata' kellha aċċess minn bieb li ċ-ċwievet tiegħu taqgħu f'idejn persuna nkarigata mill-Kappillan għax-xogħol pirotekniku; u Filippo Galea qatt ma ħa aktar pussess materjali ta' dik il-qata'. Inoltre jingħad illi l-istess Filippo Galea kien jgħid lit-tfal tiegħu li huwa kien ta' dik l-art lill-parroċċa ta' Had-Dingli, u waħda mill-istess ulied ta' Filippo Galea, u l-istess martu qalet li l-ġenituri tagħhom kienu, waqt li kienu għadhom ħajjin, qasmulhom ir-raħa', kompriza f'din il-qasma l-għalqa "tal-ibjar", bl-eskjużjoni però tar-razzett "tan-Nar" (ara depożizzjoni Enmanuela Agius fols. 49 u 50). Jirrizulta abbon-dantement li Filippo Galea u martu, meta kienu għadhom ħajjin (Filippo Galea miet fil-25 ta' Jannar 1941 u martu mietet fit-2 ta' Settembru 1946 — ara fols. 43 u 44), għamlu dikjarazzjonijiet quddiem ix-xhieda fis-sens li huma kienu taw lill-Knisja tar-raħal imsemmi dik il-parti tal-art "tal-ibjar" konnoxxuta, wara li nkena r-razzett tan-nar, f'ħala "Razzett tan-Nar" (ara depożizzjoni Francesco Gauci fol. 50, Nicola Abela fol. 37, Giuseppe Ebejer fol. 38, Rosina Galea fol. 39, Salvu Camilleri fol. 80, Paolo Camilleri fol. 81, Francesco Galea fols. 81 u 82);

Il-konvenut isostni li għall-ħabta tal-annu 1934 sama

lill-mara tal-istess Filippo Galea — l-istess donanti — tghid lil ċertu Scerri mlaqqam “ir-Robbu”, li l-Knisja hemm (ċjoè fejn kien hemm ir-razzett tan-nar) ma ghandha xejn, u li l-post kien tal-Knisja sakemm trid hija biss; imma ta' min jinnota u jikkunsidra li l-post, jew ahjar il-qata' fejn tala' r-razzett tan-nar, kien ta' proprijetà ta' Filippo Galea, u mhux ta' martu; u inoltre, li sal-mewt sew ta' Filippo Galea sew tal-istess martu, li ġew neqsin snin wara l-epoka li l-konvenut jgħid li għaliha jirriżali dak id-diskors, jekk verament huwa minnu li sar, qatt, la Filippo Galea jew martu, ma reggħu lura minn kelmithom. Jew ġie pruvat li wrew li għamli xi azzjoni jew att esterjuri li kienu juru volontà kuntrarja għal dik li kienet iddeterminathom jagħmlu l-passaġġ ta' dik il-qata' ta' art lill-Knisja ta' Had-Dingli; u simultaneament, il-pussess tal-art u dak li aċċeda fuqha baqa' dejjem f'idejn il-Knisja msemmija, kif del resto għadu sal-lum. Huwa minnu li mill-annu 1921 sal-annu 1930 il-mejjet Dun Pawl Azzopardi kien inizzel il-hlas tal-quddies bħala “ċens” (“canone” — ara fol. 99 u ta' wara), imma huwa wkoll minnu li mir-registru tal-kalendazzjonijiet tal-quddies tal-Kappillan fuq imsemmi jirriżulta li dan kien fil-fatt jagħmilhom quddies (ara fol. 28);

Huwa tajjeb li jingħad, hawn, li dak il-Kappillan u dawk sussegwenti kienu jagħtu l-flus tal-quddies lil min tahom l-art u lill-eredi tagħhom meta d-donanti mietu. u lill-aventi kawża minnhom; u meta dawk ir-riċeventi kienu jinkarigawhom jagħmlu personalment il-quddies, inizzluhom fir-registru tal-kalendazzjonijiet tal-quddies tagħhom, u meta r-riċeventi jiċċelebrawhom per mezz ta' hadd ieħor, jew ma jiċċelebrawhom xejn, kienu inizzlu f'dak ir-registru l-kelma “nil”; imma l-hlas kien isir l-istess;

Jirriżulta wkoll illi fl-4 ta' Awissu 1947. b'ministeru tan-Nutar Joseph Felix Abela, Paola mart Salvatore Camilleri, bint Filippo Galea, u oħtha Maria Vincenza mart Francesco Galea, ittrasferew lil Fortunata mart Carmelo Farrugia, omm il-konvenut l-utili dominju perpetwu u benefikati tax-xaġra “tal-Ibjar”, imsejha wkoll “tan-Nar”, fil-limiti ta' Had-Dingli (ara fol. 7 u ta' wara tal-proċess);

Wara dan il-bejgh, Carmelo Farrugia, ir-raġel tal-kumpratriċi, jgħid li Salvo Camilleri ir-raġel ta' waħda mill-venditriċi, qallu biss xi diskors fuq il-ħlas ta' quddisiet, li l-elemożina tagħhom sa dattant kienet giet riġalzata għal 50. għal kull quddiesa, f'lok 2s.6d., u fuq haġ'ohra ma semmielu xejn; mentri mill-banda l-oħra Paola Camilleri, mart l-istess Salvatore, tgħid (ara fol. 81) li huma (hija u l-oħrajn li deħru fuq l-att tat-trasferiment) avżawh li ma kienux qegħdin ibiegħulu r-razzett tan-nar, l-għaliex l-art li fuqha kien mibni kienet giet mill-ġenituri tagħhom moqhtija lill-Kappillan ta' Ħad-Dingli Dun Pawl Azzopardi (l-ewwel Kappillan ta' dik il-parroċċa); u l-istess haġa jwstni Francesco Galea ir-raġel tal-venditriċi l-oħra (ara fo's. 81 u 82);

Li aġġunta ta' dan li ntqal, in-Nutar Abela (fol. 87), li ppublika l-att tal-bejgh u li huwa mwieded u mrobbi Ħad-Dingli, jgħid li fit-trasferiment ma kienx imdaħħal ir-"Razzett tan-Nar", l-għaliex huwa kien ilu minn ekunitu jaf li dak kien possedut mill-parroċċa, u l-istess razzett issemma biss bħala mod determinattiv u identifikattiv tal-għalqa, li l-kumplament tagħha hekk bdiet tissemma wara l-erezzjoni tar-razzett. Għall-prova tal-verità ta' dan għandu jiġi affermat li dak li jissejjaħ proprijament ir-"Razzett tan-Nar", u cioè is-superfiċi tal-għalqa "tal-Ibjar" fejn hemm il-kmamar tan-nar bir-reċint inaċċessibbli tagħha, k'en dejjem fil-pussess tal-knisja, minn mindu Filippo Galea tah lill-Knisja, u ma kien qatt fil-pussess tal-venditriċi lanqas meta saret il-kompravendita, kif għall-kuntarju kie et l-estensjoni tal-kumplament tal-għalqa "tal-Ibjar" li giet mal-vendita kunsinnata lil-kumpratriċi;

Mid-depożizzjoni ta' Carmelo Farrugia nafu, mhgħad, li martu Fortunata (għalkemm huwa nkorrettament iġid li kien huwa li xtara u in segwitu reġa biegh), ittrasferiet dak li hija kienet akkwistat u gie kunsinnat lilha lill-binha Emmanuele Farrugia; liema trasferiment skond id-dikjarazzjoni tal-konvenut sar b'ministeru tan-Nutar Alberto Sigismondo Dandrea tad-19 ta' Novembru 1952; liema kontratt notarili, li huwa l-aħjar prova skond il-liġi ma giex is konia legali eżibit in atti; u l-istess Emmanuele Farrugia mill-parti tiegħu ttrasferixxa dak li jgħid li kien xtara

lil huh, il-konvenut, per mezz ta l-Nutar Dottor Vincenzo Maria Pellegrini fil-25 ta' Marzu 1957 (dok. fol. 10 u ta' wara);

Jerga jiġi mtenni li b'dawn il-passaġġi u trasferimenti (anki dak li ma g'ex pruvat bl-aħjar prova kif trid il-liġi) kollha, ma ġiex pruvat, anzi jirriżulta eskluż. li tant il-konvenut kemm l-awturi tiegħu qatt daħlu fil-pussess, jew ġie lilhom kunsinnat materjalment l-imsemmi "Razzett tan-Nar", li baqa' dejjem fil-pussess tal-parroċċa ta' Had-Dingli; u sew Fortunata Farrugia, "tram'ite" r-raġel tagħha Carmelo u "maritali nomine", kemm Emmanuele Farrugia, awturi tal-konvenut, irċewew minn għand il-Kappillan Don Carmelo Azzopardi l-flus li Filippo Galea kien xtaq li bihom isiru l-quddies meta ta l-art in kwistjoni. Meta però akkwista l-konvenut, u l-Kappillan Azzopardi offrielu l-flus li kien soltu jhallas, għa'll-ewwel ma hadhomx. għax qal li dik kienet haġa żgħira, u in segwiġu avanza l-pretensjoni tiegħu oralment;

Infatti. ftit qabel is-6 ta' Frar 1958 il-Kappillan Don Carmelo Azzopardi kien ġie nfurmat b'din il-pretensjoni tal-konvenut (kif induttivament jidher mid-depożizzjoni ta' Dun Gwann Abela fol. 70 u ta' wara). Fuq il-pretensjoni tal-konvenut, il-Kappillan Don Carmelo Azzopardi pprova jasal għal arrangament bonarju mal-konvenut, u dan l-aħjar, alla sua volta kif jidher mill-provi, kienu proklivi li jasal għal xi kompromess bonarju, imma, għal raġunijiet u kawzi li ma ġewx provokati mill-kontendenti, dak l-arrangament ma ġiex raġġunt;

Anki din il-Qorti. bl-aiut ta' tekniku li vvolontarja li jgħin gratuwitament lill-partijiet, ippruvat twassalhom għal xi kompromess li seta' iissodisfa z-żewġ kontendenti imma dan ma kienx possibbli għal hafna raġunijiet, sew ta' natura ekonomika, sew ta' natura, biex hekk tissejjaħ, tonografika u cioè ta' sostituzzjoni ta' art għal dik posseduta mill-instanti nomine. Milli jidher mix-xhud fuq imsemmi, sat-28 ta' Meju 1958 (fol. 72) dawn l-approċċi għar-raġġungiment ta' kompromess bonarju kienu għadhom seirin, imma meta fallaw u wara dik id-data il-konvenut avanza b'avviż ċivili l-pretensjoni tiegħu quddiem il-

Qorti Ċivili tal-Maġistrati tal-Pulizija Ġudizzjarja u talab l-*ingumbrament* tal-*instanti* nomine mir-razzett in kwistjoni, u l-*attur* gieb il-quddiem it-teżi tal-*pussess* għal tletin sena jew aktar, b'mod li dik il-kawża kellha tiġi sospiżta, u l-*instanti* nomine, fuq prefissjoni ta' terminu mpost minn dik il-Qorti, gie l-quddiem bil-kawża odjerna;

Jingħad fl-*aħħarnett*, bħala kompletament tal-fatti u regolament tal-kawża, li l-*avviċinament* sabiex jiġi raġġunt kompromess bonarju tal-kwistjoni odjerna ma jikkostitwix, il-*ħsieb* kunsidrat ta' din il-Qorti, ebda *abdikazzjoni* ta' dritt, ja minn parti u lanqas mill-oħra; l-*għaliex* għandu jiġi ntis li sar mingħajr preġudizzju legali tad-drittijiet rispettivi tal-kontendenti;

Ikkunsidrat;

Illi, premessi l-fatti li taw lok għall-kawża u *ċ-ċirkustanzi* il-*isfond* tagħhom, jingħad in tema legali li l-*attur* nomine qiegħed ijbbaża l-*azzjoni* tiegħu fuq l-art. 2212(1) u 2248 tal-Kodiċi Ċivili kombinati flimkien u li dwarhom, kif huwa dmirha d'n l-*istess* Qorti sejra titkellem aktar tard fil-korp ta' din id-deċiżjoni;

Illi s-sistema tal-*istitut* tal-*preskrizzjoni* kif inhuwa risaput huwa fondat fuq fatt prettament negattiv tal-*eżerċizzju* ta' xi *pussess* jew ta' dritt. Ma huwiex lanqas, ġeneralment, *diskonoxxut* li dak li jikkonsisti f'*fatt* permanenti u kostanti għandu jkollu valur ġuridiku, u huwa neċessarjament kostuttiv ta' drittijiet. Dawn il-*prinċipji* ġenerali, kultivati fix-xjenza tal-*għus* publiku, ġew fedelment mehuda b'*self*, u di konsegwenza b'*espressjoni* ċara adoperati u applikati fl-*istituti* tad-dritt privat, kif jista' jidher minn diversi *dispożizzjonijiet* imxerrda l-hawn u l-hemm fil-Kodiċi Ċivili nostrali, u li mhux hawn il-lok li jigu eżaminati, *ċitati* u *kommentati*;

Illi l-art. 2212 tal-Kodiċi Ċivili ikkontempla sew il-*mod* tal-*akkwist* tal-*proprietà* bil-*preskrizzjoni* fuq l-*iskorta* tal-*lex* 3 ff. De Usurp et Usucap. (fejn jingħad li "*adjectio dominii per continuationem possessionis temporis lege definit*"), kemm il-*liberazzjoni* mill-*azzjoni* f'każ li l-*kredi-*

tur ma jkuux eżerċita l-jedd tiegħu għal żmien li tghid il-ligi. L-ewwel azzjoni fuq aċċennata taqbel mal-art. 2248 tal-istess Kodiċi Civili, għalkemm dan l-aħħar artikolu msemmi improprijament jitkellem biss fuq il-preskrizzjoni tal-azzjonijiet għudizzjarji, l-għaliex, kif dejjem intqal u għie sostnut mill-gur'sprudenza lokali u mid-dottrina li tikkomenta artikolu ugħwali għal tagħna, huwa jikkomprenđi tant il-preskrizzjoni estintiva kemm ukoll anki dik akkwizittiva, li tikkompleta ruhha, akkoppjata mal-pussess "animo domini" kif trid il-ligi, bit-tul taż-żmien ta' tletin sena, bla bżonn mill-parti ta' min ikun irid jirradika fuqha l-azzjoni tiegħu li jiġi minnu pruvat it-titolu tal-akkwist u l-twona fede. Il-preskrizzjoni hija wiehed mil-modi li bihom persuna tista' takkwista dritt kwalunkwe, sew ta' kreditu sew ta' dominju; u dan il-mod ta' akkwist għandu saħħa li jikkonvalida bla miktub bl-elementi rikjesti għall-preskrizzjoni akkwizittiva, jekk il-materja tkun relattiva għad-dominju ta' haġa mobili jew dritt reali, anki dak l-akkwist li skond it-teżi għall-validità tiegħu jirrikjedi l-formalitá tal-miktub. In kwantu għall-element intenzjonali, huwa biżżejjed li l-preskriventi jkollu l-intenzjoni li jipproprjetarju tal-haġa, anki jekk ikun jaf li hija ta' haġa ieħor;

Illi huwa minnu li min jippersegwi u jesperimenta azzjoni fuq il-bażi legali li fuq intqalet ir'd juri li huwa saħħaħ fiħ il-pussess kontinwu, mhux miksar ("non interrotto"), paċifiku, publiku u mhux ekwivoku, u għal żmien determinat mill-ligi. Dawn il-kondizzjonijiet juru l-kwalità tal-pussess "animo domini" li għandu jkun akkoppjat maż-żmien rikjest mill-ligi biex isaħħaħ il-preskrizzjoni. Ma hemmx bżonn jingħad li, oltre dak li ntqal fuq, irid jiġi assodat li l-haġa jew dritt trid tkun preskrittibbli;

Illi l-kwereli li għieb il-quddiem il-konvenut kontra l-azzjoni attriċi huma tnejn, u  jo  (1) li l-instanti kellu d-dritt tal-użu tal-art in kwistjoni li għaliha kien bħala korrispettiv qiegħed iħallas tant fis-sena u kwindi ma setgħax imur kontra dak id-dritt (2) u li huwa (l-attur) qatt ma ppossjeda "animo domini";

Illi jekk il-konvenut bi "dritt tal-użu" jrid ifisser dak

li legalment huwa ntis skond l-art. 429(1) tal-Kodiċi Ċivili, il-provi akkwiziti għall-kawża ma jiġġustifikawx il-konvinzjoni tal-korrettezza legali ta' din it-teżi. Lanqas ma jista' jingħad li r-rapport ġuridiku ntervenut għandu jiġi kunsidrat b'hal lokazzjoni, l-għaliex mill-provi nafu li l-Kappillan ta' allura talab lil Filippo Galea dik il-qata art għal dejjem u ried iħallas tagħha. Imma l-istess Galea ma riedx flus, barra minn żewġ quddisiet, u fil-fatt Galea taħ l-art, li l-istess Kappillan bi flus minnu prokurati bena fuqha u ssegregaha b'hajt tas-sejjeġh għoli mill-kumpliment tal-istess għalqa, u żamm il-parti segregata taħt idejgħ. Il-flus tal-quddisiet kienu jiġu mogħtija lill-istess Filippo Galea meta kien għadu haġ, u dan kien jirritornahom lill-Kappillan sabiex huwa personalment jiċċelebra dak l-istess quddies. Huwa minnu li l-Kappillan li rċieva l-art, finnotament tiegħu, u darba waħda anki kappillan sussegwenti, ikkwalikaw dak il-quddies b'hal "canone"; imma jekk dak il-fatt, se maj, fil-menti tal-persuna li rraġġungiet ir-rapport ġuridiku juri li Filippo Galea ta lill-Kappillan dak li kellu u seta' jagħti, mill-banda l-oħra, peress li n-natura tal-kanone hija skond il-liġi inalterabbi u l-kappillani sussegwenti rrijalzaw il-ħlas mar-rijalz tal-elemożina tal-quddies donnu jidher li dak il-ħlas kien qiegħed jiġi kunsidrat pjuttost b'hal "piż" għall-liberalità li kien Filippo Galea għamel lill-parroċċa — fatt li mhux inkonċiġabbli mal-"id quod factum est";

Illi jekk l-att ta' trasferiment li Filippo Galea għamel lill-parroċċa ta' Had-Dingli kien att ta' liberalità, sugġett għal dak il-piż, il-Parroku li rċieva dik l-art kien ċertament u ndubbjament irċeviha bl-animu li jagħmilha tal-Knisja, u ma jistgħax jingħad b'hal donatarju nomine, li huwa kien qatt possessor prekarju kif ried isostni bit-tieni kwerela tiegħu l-konvenut; kif lanqas ma jista' jingħad li huwa kkontroverta t-titolu li bih irċieva l-art, l-għaliex il-Knisja rċevictha u baqgħet iżżommha bl-istess titolu li lilha għet mogħtija u li bih għet impossessata;

Illi, għall-grazzia tal-argument, jingħad li, anki kieku kien possibbli li jingħad li l-Kappillan li rċieva l-art, u anki dawk sussegwenti, kellhom jiġu kunsidrati b'hal enfitewti jew subenfitewti għan-nom tal-Knisja il-pussess tagħhom

kien ikun ukoll "animo domini", u mhux prekarju. Infatti, huwa risaput li, jekk skond id-Dritt Ruman il-prekarju kien prestitu gratuwtu revokabbli a volontà ta' min ikun taħ "et est similis comodato", kif jgħallem Ulpiano fil-Liġi 2 D.g. "De Precario", fid-Dritt Modern is-sinifikat tal-kelma u l-portata tal-Istitut hija aktar wiesgħa u ampja; i-ghaliex skond id-Dritt Modern huma possessuri prekarji dawk li jkun jgawdu minn xi dritt, anki ta' natura rrevokabbli, li ma jinvestux assolutament lill-proprietarju u jimmantjenu fih id-dritt u li l-possessuri jridu tabilfors jirrispettaw; u taħt dan l-aspett il-prekarju jippresupponi proprjetà frammezzata, kif jiġri fis-servitujiet enfitewsi, kif ukoll f'istituti konsimili (ara Troplong, Della Prescrizione, para. 365, p. 221. edizzjoni Napoli presso Gabriele Rodinella, 1859). "Dic'amo dunque che l'usufruttuario, il superficiario, l'enfiteuta, l'usuario, il padrone di una servitù, sono possessori precari. Ma essi non sono tali se non per diritti che il proprietario si è riservati. poichè in quanto agli altri di cui godono ne usano 'pro suo', da padroni, 'etiam domini'";

Jiġghad ukoll li skond id-Dritt Modern huma wkoll possessuri prekarji dawk li jeżerçitaw il-pussess mhux bħala smembrament tal-proprietà, iżda bħala espressjoni tagħha li tkun tirrisjedi f'hadd ieħor; fi kliem ieħor dawk li jgawdu porzjoni tal-ħaġa li qegħdha fil-pussess tagħhom bħala self, bħal ma huwa l-każ tad-depożitarji u l-lokatarji jew kondutturji u oħrajn. Il-prekarju fid-dritt u leġislazzjonijiet moderni, jippresupponi jew konvenzjoni jew titolu esprese, li kienom tabilfors irid jiġi rikonossut id-dritt ta' hadd ieħor, u ma jistgħax jiġi konfus mal-familjarità, kif lanqas mat-tolleranza, li jissupponi pussess taċitu, iżda revokabbli;

Il-li minn dan jiġnissel li anki kieku kien legalment possibbli li tikkunsidra fil-każ in diżamina l-Koisja ta' Had-Dingli subenfitewta tar-razzett "tan-Nar" u s-superfice tiegħu hija bħala posseditriċi ta' framment jew parti mino utili dominju perpetwu ta' dik l-ghalqa nvestita mill-proprietarju utilista perpetwu tagħha, għandha u kellha oriġinarjament pussess ta' titolu mhux prekarju ta' detenzjoni; i-ghaliex dak li kienet giet in pussess tiegħu kienet

qeghdha tużan u dgawdieh bhala tagħha. jew, biex insej-
hulu hekk, improprijament, ċens, taht l-ipotesi sottomessa;

Illi kwindi, anki t-tieni kwereġa tal-konvenut, jekk kien
possibbli tirrigwardaha taht l-aspett imsemmi, ma tist-
ghax tiġi milqugħa bil-favur; u s-sentenza tal-Onorabbli
Qorti tal-Appell tat-2 ta' Marzu 1962, in re "Spiteri vs.
Saliba", ċitata mill-konvenut, ben ravvizata, bir-rispett
kollu dovut lil dik il-Qorti, ma jidherx li hija applikabli
għall-każ in kwistjoni, l-għaliex se maj, f'dak il-każ il-
pussess tal-appellanti di fronti għad-direttarju kien eviden-
temment ta' titolu detentiv prekarju (ċens perpetwu meta
l-awturi tiegħu kellhom biss ċens a generazzjoni) — dak li
ma jirrikorrix, kif fuq intqal, f'dan il-każ;

Ikkunsidrat;

Illi jingħad ukoll illi:—

1. Ma jistgħax jingħad li l-art u r-razzett in kwistjoni
kienu oġġett impreskrittibbli l-għaliex ma kienux "extra
commercium", u bhala tali setgħu jkunu oġġett ta' trasfe-
riment jew akkwist;

2. Il-pussess materjali "animo domini" f'idejn il-pre-
deċessuri u l-istess attur nomine għan-nom tal-Knisja
msemmija kien ilu żgur mill-annu 1922 f'idejn l-ewwel kap-
pillan, u mill-1941 f'idejn l-attur oriġinarju sal-annu aċ-
ċertat tas-sena 1953, jekk bniedem ma jridx jestendieh
ukoll sal-annu 1957, biex ma jingħadx sal-jum meta l-kon-
venut iċċita quddiem il-Qorti Ċivili Inferjuri lill-attur
nomine sabiex jiżgombra wara t-28 ta' Mejju 1958. Dan
il-passaġġ ta' żmien jissupera t-tletin sena. Infatti, tant
Fortunata Farrugia mart Carmelo, kemm Emmanuele
Farrugia, meta akkwistaw l-għalqa "tal-Ibjar", daħlu u ha-
mu l-għalqa, imma qatt ma hadu pussess materjali tar-raz-
zett "tan-Nar", li kien jinsab fit-tarf tal-istess għalqa,
ċirkondat b'hajt tas-sejjeġh għoli aċċessibbli minn bieb
tal-injam li ċ-ċwievet tiegħu qatt ma ġew f'idejhom, imma
li baqgħu dejjem fid-disponibbiltà tal-Kappillan ta' Had-
Dingli; u qatt ma nsistew għall-kunsinna jekk qatt kienet
inkluża fil-vendita;

3. Dan il-pussess kien kontinwu fil-predeċessuri tal-attur nomine u f'idejh; u b'dan wiehed ghandu jifhem detenzjoni tal-godiment reali u effettiv li jkun jattesta l-intenzjoni tal-pussess u minghajr ma qatt l-istess pussess gie abbandunat, anki meta bl-avviż introdott quddiem il-Qorti Civili Inferjuri, wara li kienu skadew it-tletin sena, il-konvenut talat l-iżgumbrament li l-attur nomine qiegħed jirrepelli bil-kawża cdjerna b'mod li qiegħed juri li jrid jirreżisti għad-dispossessament reklamta u pretis mill-istess konvenut — dak li juri li, jekk dak l-atteggjament qiegħed jiġi assunt wara li għadew it-tletin sena, l-espressjoni tal-animu, anki qabel ma għadda dan iż-żmien, kienet altrettant radikata fl-attur nomine. Del resto, it-turbament li jiġi reżistit skond id-dottrina ma jikserx il-kondizzjoni tal-kontinwità; u biex l-istess turbament ikun jista' jinġhad li jikser il-kontinwità, iud fil-fatt jirnexxi; u dan għar-raġunijiet ovvjji, fosthom prinċipalment il-messa in xena ta' azzjoni nsostenibbli legalment, biex bniedem ikun jista' jgħid li hemm turbament;

4. Il-pussess tal-attur kien mhux miksur ("non interrotto") — liema kondizzjoni hija marbuta mal-kontinwità tal-pussess, u timporta l-manteniment tal-istess kontinwità. Sa ma għadew tletin sena l-attur ma kienx gie ċivilment (bi promozzjoni ta' attijiet ġudizzjarji attivi), u lanqas naturalment (bil-privazzjoni fiżika tal-pussess), turbat la bil-fatt ta' terzi persuni jew b'xi rikonjizzjoni maġġmola minn stess kuntrarja għall-pussess li kellu. Anzi, il-fatt li fil-kors tal-pussess huwa kellu jiddemolixxi a spejjeż tiegħu r-razzett u jerga jibnieh skond ma riedu l-liġijiet ġodda sanitarji u tal-Pulizija juri l-pussess kontinwu u intenzjoni tal-pussess;

5. Il-pussess tal-instanti kien paċifiku u cioè il-predeċessuri tal-attur nomine oriġinarju u dan l-aħħar imsemmi ma kienx ottjenieh bi vjolenza, anzi jirriżulta amjament li Filippo Galea ġenerożament u liberament, "sponte", wara li gie mitlub, ta l-art lill-ewwel kappillan ta' Had-Dingli, li bena fuqha l-fabbrika tan-nar preċedenti għal dik li hemm il-lum b'mod li kien ġustifikat, tant legalment kemm moralment jirrendi biż-żmien dak il-pussess materjali ta' natura ċivili;

6. Il-pussess tal-attur nomine u predeċessuri tiegħu kien publiku ("nec clam"), l-ghaliex il-godiment li gie retratt minnu kien jafu kulhadd, kompriži Filippo Galea, uliedu u l-aventi kawża minnhom, kif ukoll in-nies tar-raġal kollu; u dan jidher partikolarment mix-xhieda tan-Nutar Abela; u di fronti għal dan il-fatt pruvat ebda sotterfuċju mill-parti tal-attur nomine u l-predeċessuri tiegħu ma gie, mhux biss pruvat, imma lanqas tentat li jiġi pruvat mill-konvenut. Infatti, l-użu ta' dak il-post bħala post tal-Knisja u bħala fabbrika tan-nar kien a konoxxenza ta' kulhadd f'Had-Dingli, kif jidher mix-xhieda li nstemgħu u li "in contrario" tagħhom ma ngieb xejn;

7. Il-pussess ma kienx ekwivoku. Infatti, kien kontinwu, esklużiv, u mhux konfondibbli mal-pussess ta' hadd ieħor; ma kienx eżerċitat b'titolu ta' familjarità, imma ta' proprjetà; kien gie godut "pro se", u mhux għal hadd ieħor, u ma kienx godut in komun ma' hadd ieħor, kif jidher ċar mill-provi;

Illi kwindi l-azzjoni attriċi tidher li hija fil-fatt u fil-liġi fondata. Il-Knisja giet impossessata minn dik il-qata' art liberament u spontaneament mill-utilista perpetwu bil-piż imsemmi li kellu jiġi u gie rispettata favur id-donanti utilista perpetwu; u l-istess Knisja qatt ma kienet, skond il-provi, tippossjedi d-detenzjoni għan-nom tal-istess Filippo Galea, is-suċċessuri tiegħu universali u l-aventi kawża minnhom, imma kienet tippossjediha "pro suo" di fronti għalieg, is-suċċessuri universali tiegħu u l-aventi kawża minnhom;

Illi a skans ta' ekwivoċi jingħad li għall-finijiet tal-Manomorta peress li akkwist simili meta gie kompletat bil-mod tal-akkwist bil-preskrizzjoni, skond id-dottrina, jirrisali ruħu għall-annu meta ikun beda l-pussess, u ċjoè, f'dan il-każ mis-sena 1922 l-istess akkwist huwa eżenti minn dik l-istess liġi, kif jista' jidher mill-para. 2 tal-art. 3 tal-Att VII tal-1933;

Rat in-nota tal-appell tal-konvenut u l-petizzjoni tiegħu, li liha talab li d'ik is-sentenza tiġi revokata u jiġu mi-

huda t-talbiet tal-attur; bl-ispejjeż taż-żewġ istanzi kontra tiegħu;

Omissis;

Ikkunsidrat;

L-għalqa, ossija biċċa art li fuqha giet mibnija l-fabrika tax-xogħol tan-nar imsojha f'din il-kawża ir-"Razzett tan-Nar", kienet tiffirma parti minn art akbar li skond il-provi hi tal-Gvern, imma kienet giet mogħtija b'enfitewsi perpetwa lil Filippo Galea biċ-ċens ta' hdax il-sold fis-sena;

It-talba tal-attur fiċ-ċitazzjoni hja li hu jiġi dikjarat proprjetarju ta' dik l-għalqa u razzett, fuq il-premessa illi hu akkwista dik il-proprjetà bil-preskrizzjoni ta' tletin sena;

Issa, in kwantu din it-talba tista' tiftiehem fis-sens illi l-attur akkwista bil-preskrizzjoni l-proprjetà pjena u assoluta ta' dik l-art, hielsa minn kull soġġezzjoni għall-imsemni ċens jew sehem tiegħu fil-konfront tal-padrin dirett, hu evidenti li ma tistgħax tiġi milqugħa. Apparti milli l-padrin dirett mhux parti f'din il-kawża, u anqas hu bl-ebda mod rappreżentat fiha, dan mhux każ fejn enfitewta (Filippo Galea) formalment u espressament ikkonċeda lil terz (attur) in bwona fede l-fond bhala liberu frank, b'titolu abili li jittrasferixxi l-proprjetà u kwindi t-terz seta' skond id-dottrina u l-ġurisprudenza nterpretattiva tal-art. 2223-2226 ta' Kodiċi Ċivili jakkwista bl-użukapjoni l-proprjetà shieha u libera ta' dak il-fond (ara Kollez. Vol. XII, n. 257. ċitata wkoll fis-sentenza ta' din il-Qorti tat-2 ta' Marzu 1962. in re "Spiteri vs. Saliba"). Inoltre, u apparti dan, jirriżulta mill-provi illi ċ-ċens intier ta' 11d. fis-sena fuq l-art kollha baqa' dejjem jithallas lid-direttarju; u ġie ritenut illi, sakemm iċ-ċens jibqa' jithallas kollu minn għand possessori oħra tal-fond il-preskrizzjoni ma tiddekorri fil-konfront tal-padrin dirett, a favur ta' ebda wiehed mill-ko-obligati possessori ta' partijiet oħra tal-fond stante li ċ-ċens hu solidali u ndivizibbli (App. "Caruana vs. Tanti", 27 ta' Ottubru 1882; c. Vol. XII, p. 257, ġa ċitata);

Għalhekk, ankorkè kien fondat dak kollu li jippretendi l-attur ma jistgħax f'din il-kawża jiġi ritenut illi hu akkwista bil-preskrizzjoni anki d-drittijiet ta' dominju dirett li d-d.rettarju għandu fuq l-art in kwistjoni;

Però, dan ma jimportax, kif donnu jisuggerixxi l-appellant fin-nota tiegħu fol. 225, illi t-talba tal-attur hi proceduralment irritwali u li l-azzjoni hi proposta hażin. Jimporta biss illi t-talba għandha tiftiehem fil-limiti hawn fuq delineati. Illi l-proprietà reklamata mill-attur tirrigwarda l-proprietà tad-drittijiet ta' utili dominju ġa posseduti minn Filippo Galea, bla ma tippregudika d-drittijiet li għandu jew jista' jkollu fuq dik l-art il-padrin dirett. Hu f'dan is-sens li sejra tkompli tiġi f'din is-sentenza wzata l-kelma "proprietà". Hu ċar, b'dan kollu, illi, anki ntiżi f'dan is-sens, il-"petitum" u l-"causa petendi" jibqgħu kompriżi fit-termini tač-ċitazzjoni. li proceduralment hi għalhekk "in ordine";

Il-kwistjoni tibqa' dik tal-meritu, u ċjoè jekk jirrikorru il-kondizzjonijiet tal-liġi favur l-attur biex jista' jiġi ritenut illi hu akkwista dik il-proprietà;

Bħala fatt mhux kontestat, lanqas mill-appellant, illi għall-ħabta tal-1921 (aktarx fl-1920) Filippo Galea ta l-f'ċċa art in kwistjoni lill-Kapnillan ta' Had-Dingli ta' allura, Dun Pawl Azzopardi, biex jibni fuqha kamra tan-nar, u mponielu ħlas ta' kull sena. Giet aġitata bejn il-partijiet il-kwistjoni jekk dan il-ħlas kienx "ċens" ("canone", jew aħjar "subcanone") inkella "piż". L-appellant isostni, għal ċerti finijiet, li kien "ċens"; u biex juri dan, iissenjala l-fatt illi Nicola Abe'la, li kien preżenti waqt il-ftehim, jgħid li ssemma "ċens perpetwu". għad li jgħid ukoll li dan il-ħlas il-Kappillan "kellu jagħmilhom quddies" għal Filippo Galea (fol. 57). Jissenjala wkoll il-fatt illi l-istess Kappillan li għamel il-ftehim, fir-registrazzjonijiet li għamel fin-Nota eżibita fol. 97, kontra l-ħlas jew eżitu ta' 5s. għas-sena 1921, indika dan il-ħlas bħala "un anno di canone" dovut fuq il-porzjoni ta' terren "concessa come enfiteusi nernetua alla chiesa parrocchiale di Casal Dingli per la fabbricazione del già menzionato locale". ċjoè il-fabbrika tax-xogħol tan-nar, u għas-snin kollha ta' wara, sal-1930

inkluzivament, komplja jirregistra dak il-*h*las annwu bhala "canone". Anki għas-sena 1933, is-successeur ta' dak il-Kappillan, *č*joè Dun Giuseppe Lanzon, niżżel il-*h*las bhala "canone", kif jidher mid-dokument fol. 26 tergo. Għas-snin ta' wara ma jidherx illi ssemmiet iżjed dik il-kelma. Fir-registru "Cassa Restauri", kif jidher mill-paġni 121, 122, 145, 146, 159 u 167 tiegħu, il-*h*las jidher magħmul bl-indikazzjoni "per il terreno", xi drabi bl-aġġunta tal-kliem "elemosina per messe", jew "per due messe". Mix-xhieda ta' Manwel Farrugia (fol. 105) jidher illi r-riċevuti għal snin oħra ta' *h*las, li kienu jsiru fuq dettatura tal-attur, kienu jindikaw il-pagament bhala "*h*las tal-art";

L-appellant jinsisti fuq dan, għaliex minnu jiġbed l-ewwel u l-aqwa obbjezzjoni tiegħu għat-talba tal-appellat. L-argument tiegħu hu dan: għa ladarba l-*h*las kien isir "għall-art", u aktar u aktar bhala "ċens", dan kien jimporta rikonoxximent tad-drittijiet ta' Filippo Galea u s-successori u aventi kawża minnu, li baqgħu jirċievu dak il-*h*las, u bhala enfitewta "l-attur kien għalhekk possessur prekarju", u kien kemm kien twil il-pussess tiegħu, ma seta' qatt jippreskrivi favur tiegħu nnifsu. Dan jirriżulta, jgħid l-appellant, mill-art. 2223 tal-Kodiċi Civili, li jiddisponi illi "dawk li jzommu l-*h*aġa f'isem hadd ieħor. jew il-werrieta tagħhom, bħal ma huma l-kerrejja, id-depożitarji, l-użufрут-twarji. u ġeneralment dawk kollha li ma jzommux il-*h*aġa bhala tagħhom, ma jistgħux jippreskrivju favur tagħhom innfushom";

Issa, għad li hu veru, skond id-dottrina, illi mal-lista tal-possessuri prekarji msemmija fl-art. 2223 jidhol l-enfitewta (jew subenfitewta), dan, kif hemm għa rilevat fis-sentenza appellata, hu veru biss għar-rigward tad-dominju dirett (jew subdominju dirett), l-istess bħal ma l-użufрут-twarju hu pussessur prekarju għar-rigward tad-drittijiet tan-nudo proprjetarju. iżda mhux ukoll għad-dritt tal-użufрутt stess; "poichè questo diritto lo esercita, e per conseguenza lo possiede, a titolo di padrone, 'animo domini'". Hekk jgħid il-Baudry-Lacantinerie fil-paragrafu immedjatament sussegwenti għal dak *č*itat mill-appellant fil-petizzjoni tiegħu fin-nota tal-osservazzjonijiet fol. 256. Minn dan l-aspett ma hemm xejn konfliggenti bejn is-sen-

tenza appellata. jew dak li s'issa ntqal hawn fuq, u s-sentenza ta' din il-Qorti fuq citata "Spiteri vs. Saliba", li anzi rrilevat l-identika distinzjoni fuq l-iskorta tad-dottrina hemm imsemmija;

Dan ifisser illi l-attur, ġa ladarba kien obligat u kien jagħmel il-ħlas, ma setgħax jippreskrivi "s-subdirett dominju" (jekk nikkunsidraw hekk) li kellu Filippo Galea jew is-suċċessuri tiegħu jew aventi kawża minnhom, u l-liberazzjoni tiegħu mill-obligi ta' dak il-ħlas — haġa li blebda mod ma hu jippretendi l-attur; iżda seta' jippreskrivi, s'intendi jekk jirrikorru l-kondizzjonijiet tal-pussess kif rikjest mill-ligi, "l-utili" jew "subutili dominju" li akkwista minn għand l-istess Filippo Galea, sugġett għal dak il-ħlas;

Għal din il-konklużjoni lanqas ma hu ta' ostakolu l-fatt, senjalat ukoll mill-appellant, illi l-enfitewsi (dejjem jekk nikkunsidraw khalali tali l-ftehim li sar bejn Filippo Galea u l-Kappillan Dun Pawl Azzopardi) ma tistgħax validament issir hlief b'att publiku, u fil-każ preżenti dan l-att ma sarx. Intotal fis-sentenza "Spiteri vs. Saliba":— "Jista' jiġi dubitat jekk kull pretiża kreazzjoni ta' enfitewsi bi preskrizzjoni akkwizittiva għandha ex tigi eskluża minhabba n-nuqqas ta' att publiku. Dan il-punt diġa' okkupa l-awturi, u d-dottrina ġiet għall-konklużjoni illi l-formalità tal-miktub ma hix ta' ostakolu għall-akkwist bil-preskrizzjoni"; u ġie citat l-Uzzo. Din is-soluzzjoni ġiet fil-prattika, adoperata minn din il-Qorti fil-kawża "Monpalao Depiro vs. Stivala", fejn ġie appuntu ritenut illi l-konvenuti kienet akkwistaw bil-użukapjoni l-utili dominju tal-fond fis-sens tal-art. 1907 tal-Ordinanza VII tal-1868 (issa art. 2248 tal-Kodiċi Ċivili). "che sebbene impropriamente parla di prescrizione estintiva, comprende anche quella acquisitiva per le ragioni spiegate dal Laurent (Diritto Civile. Vol. XXXI. no. 367), accolte sempre dalla nostra giurisprudenza (Kollez. Vol. XXVI-I-652). Dan ġa ġie anki rilevat fis-sentenza appellata. Għan-nuqqas ta' titolu tal-att publiku, fil-każijiet kongruwi, jissupplixxi l-pussess rivestit bil-kwalità jiet li trid il-ligi;

Iżda, apparti minn dan, l-attur jissottometti illi l-ħlas

inipost mil-konċedent Filippo Galea, għad illi għaż-żmien li ssemma gie kalendat mil-konċessjonarju khal "canone", u għad li talvolta, waqt il-ftehim, anki ssemma "ċens", fil-fatt in-natura vera tan-negozju ġuridiku ma kienetx dik ta' konċessjoni ta' subenfitewsi iżda aktarx ta' donazzjoni tal-utili dominju, sogġetta għall-piż ta' quddies; u fid-dawl tal-kumpless kollu tal-provi din il-Qorti, bħal l-Ewwel Onorabbli Qorti, taċċetta din is-sottomissjoni tal-attur. Ir-riżultat Prattiku hu sostanzjalment l-istess, anzi talvolta jista' jkun aktar favorevoli għall-intenzjoni tal-konċedent. fis-sens li jassigura iżjed effikaċement li l-quddies jibqa' jsir, u anki jekk jiġri, kif wiehed jista' jissupponi li jista' jiġri illi l-emożjoni tal-quddies toġħla, l-attur jibqa' xorta waħda obligat li j'ċelebra jew iħallas biex jiġu ċelebrati, żewġ quddisiet;

Hief għall-kalendazzjonijiet fuq imsemmija u għax-xhieda ta' Nicola Abela, il-provi l-oħra kollha jirriferrxu, mhux għall-ħlas ta' ċens, iżda għal piż ta' quddies. L-istess Nicola Abela xehed illi l-ħames xelini li ssemmwew waqt id-diskors ta' ftehim bejn Filippo Galea u Dun Pawl Azzopardi, il-Kappillan "kellu jagħmilhomlu quddisiet" (fol. 37). Dak il-kappillan, fl-istess snin li ma' tulhom kien jikkalenda l-ħlas bħala "canone", kien jikkalenda wkoll iċ-ċelebrazzjoni taż-żewġ quddisiet ta' kull sena kif jidher mid-dokument fol. 26. Għad illi l-quddies ma kienx dejjem jiġi ċelebrat mill-istess Kappillan jew mis-suċċessuri tiegħu, huma kienu iħallsu l-flus lil Filippo Galea jew is-suċċessuri tiegħu fil-pussess tal-art biex isir il-quddies, u dawn xi drabi kienu ierġgħu jagħtu dawk il-flus lura lill-Kappillan biex il-quddies iċċelebrah hu, u xi drabi kienu jagħtu dawk il-flus lil xi saċerdot ieħor. Dan juri illi l-iskop tal-obbligazzjoni tal-ħlas kien dejjem iċ-ċelebrazzjoni tal-quddies. Veru li jidher illi f'dawn l-aħħar snin, wiehed mill-possessuri, ċioè Manwel Farrugia, darba rċieva l-ħlas u ma għamlux quddies, iżda l-Kappillan kien qallu li kien għamel haż'n. Fi kwalunkwe każ dan ġara fi żmien meta ġa kienet inqas il-kwistjoni mal-konvenut (fol. 104, 105). Il-membri tal-familja ta' Filippo Galea li xehdu, kollha qalu li jafu illi l-ħlas kien gie mpost bħala "piż ta' quddies". Hekk, Karmnu Galea it-tifel tiegħu, fol. 39, li qal:— "Jiena naf li missieri kien imponielu li jagħmel żewġ

quddisiet fis-sena". L-istess haġa Manwela Agius, bint Filippo Galea fol. 49:— "Naf li missieri u omni taw lill-Kappillan dik il-biċċa għalqa, u obligawh jagħmel żewġ quddisiet għal ruhhom". Salvatore Camilleri, miżżewweġ lit-tifla ta' Filippo Galea, xehed. fol. 218, li l-Kappillan kellu jhallas lilhom għall-quddies u mbgħad huma jagħmluh fejn iridu. Francesco Gauci, barrani, iżda li kien midħla ta' Filippo Galea, xehed li l-mara ta' dan kienet qaltu illi, meta huma taw l-art lill-Kappillan, kienu għamlulu l-obligu li jagħmel żewġ quddisiet għal ruhhom (fol. 50). Giuseppe Etejer, li kien preżenti għall-ftehim, xehed illi, meta hu u Nicola Abela u l-Kappillan kienu marru għand Filippo Galea, u l-Kappilian talbu dik il-biċċa art, Galea "mill-ewwel aderixxa"; u meta l-Kappillan ried jaf kemm flus, Galea qallu dan ii-kliem:— "Jena haġa waħda rrid, li tagħmluli żewġ quddisiet fis-sena"; u ssemmiet is-somma ta' ħames xelini (fol. 38-39);

Min dan kollu jidher illi, skond il-preponderanza kbira tal-provi, l-art in kwistjoni jew l-utili dominju tagħha, giet donata lill-Knisja ta' Had-Dingli, però bl-obligu li ta' kull sena jiġu celebrati żewġ quddisiet għal ruħu jew għar-ruħ tiegħu u ta' martu. Illi l-piż kien hemm impost u aċċettat hu konfermat elokwentement mill-fatt illi, għalkemm fil-b'du kienet issemmiet is-somma ta' 5s., għax dik kienet dak iż-żmien l-elemożina ta' żewġ quddisiet, il-ħlas gie awmentat l-ewwel għal tmien xelini (8s.) fis-sena, meta l-elemożina ta' kull quddies għoliet għal 4s. fis-sena (ara registrazzjoni għas-sena 1943, fol. 47), u mbgħad għal nofs lira fis-sena, meta l-elemożina saret 5s. fl-1954: mentri kieku kien ċens, l-attur ma kienx ikun obligat għal ebda awment;

Jibqa' għalhekk, biss li jiġi eżaminat iekk il-pussess tal-attur nomine kellux ir-rekwiziti li trid il-ligi. Ga ntqal illi l-fatt tal-ħlas, anki kieku kellu jitqies "ex hypothesi" bħala ċens wisq iżjed iekk jitqies, kif il-Qorti jidhrilha li għandu jitqies, bħala piż, ma ieskludi bl-ebda mod l-"animus domini", ċjoè l-intenzjoni tal-attur li jippossjedi dik l-art bħala haġa tiegħu. L-ewwel kappillan ried dik l-art biex jidher fuqha fabrika tan-nar, bi spiża evidentement konsiderevoli, kif fil-fatt bena. L-intenzjoni komuni

bilfors kellha tkun illi l-art tibqa' għal kollox fil-pussess tal-Knisja. I-preponderanza stragrandi, biex ma jinghadx it-totalità, tal-provi turi illi l-Knisja ta' Had-Dingli dejjem ippossediet, u kienet minn kulhadd rikonoxxuta li tippos-sjedi (hliief, s'intendi, mill-appellant dawn l-aħħar snin), dik l-art bil-fabbrika fuqha bħala "tagħha";

Dwar il-karattri l-oħra li għandu jirrivesti l-pussess. éjoè li għandu jkun kontinwu, ininterrott paçifiku, publiku u inekwivoku, din il-Qorti ma ssib xejn utili x'izzid ma' dak li elaboratament jinghad fis-sentenza appellata;

Quddiem din il-Qorti u fin-nota tal-osservazzjonijiet tiegħu fol. 258, l-appellant issottometta illi l-pussess tal-attur nomine ma kienx għaž-żmien kollu "tal-istess ġeneru", għax għall-bidu kien iħallas çens iżgħar u għall-aħħar snin çens ieħor u differenti. Però, ġa ġie spjegat, aktar il-fuq, illi l-hlas ma kienx, anqas fil-bidu. għad li xi drabi ġie hekk deskritt, verament "çens", iżda "piż". L-ammont ta' dan il-piż tbiddel unikament għax il-piż kien ta' żewġ quddisiet u għoliet l-elemożina. Dan il-fatt ma jbidel b-ebda mod il-ġeneru jew natura tal-pussess. Din in-natura anqas kienet tibiddel kieku stess il-hlas kien verament çens, għax, għalkemm skond il-liġi é-çens matul l-enfitewsi jibqa' l-istess, xejn ma jimpedixxi illi l-enfitewta jaççetta li jawmenta é-çens;

Ġie ukoll sottomess mill-appellant illi l-pussess tal-attur ma kienx paçifiku, għaliex "il-Kappillan kien jaf li l-familja tal-appellant kienu qegħdin jippretendu li jehdu l-art lura u fir-raħal kienu n-nies iġħidu dan, u l-Kappillan ġie nformat, tant li qal li x-xogħolijiet li kien qiegħed jagħmel fil-post kellu x'jaħseb li "ta' Lekkek". éjoè l-familja tal-appellant, kienu iġħidu li qiegħed jagħmilhom għalihom". Għal dan ir-riliev jiġi osservat l-ewwelnett, illi l-kliem tal-Kappillan, relatat mix-xhud Caterina Farugia éjoè "ara x'inhuma iġħidu, li jiena qiegħed nirranġa l-post għal "ta' Lekkek"." rettament interpretat, juri, iekk xi haġa, illi hu stagħġeb li kien intqal dak id-diskors, tant kien iħossu persważ illi l-post kien tal-Knisja. It-tieni

nett, mhux kull kelma, li anqas nafu min seta' galha, tid-disturba l-pussess b'mod li tirrendieh mhux paċifiku. Il-ligi tikkontempla evidentement molestji u turbattivi ta' ċerta gravità diretti kontra l-pussessur u fuq il-ħaġa posseduta. Sta di fatto, skond il-provi, illi sakemm ma qajjimx kwistjonijiet l-appellant, ċjoè sakemm kienu għadew snin aktar minn tletin sena, l-attur ippossjeda dejjem tran-kwillament, bla ma qatt hadd inkwetah f'dan il-pussess, sija fiżikament, sija bi pretensjonijiet ġudizzjarji;

L-argumenti kontenuti fin-nota tal-appellant tat-22 ta' Novembru 1962 huma kollha nkontrati bl-osservazzjonijiet magħmulin hawn fuq. Kwantu għar-riljev illi min igawdi piż jista' jitqies li għandu dritt ta' komparticipazzjoni tal-proprietà, hu ċar illi fil-każ preżenti l-appellant, li qiegħed jippretendi l-preskrizzjoni, huwa d-debitur, mhux kreditur, tal-piż; u kwindi s-sentenzi ċitati ma jgħoddux għal dan il-każ. B'din is-sentenza qiegħed jiġi ritenut, konformement għall-fatti, illi l-appellant akkwista l-art soġġetta għall-piż, li għalieh jirrappreżenta meno-mazzjoni tad-dgawdija;

Għal dawn il-motivi, din il-Qorti tiddeċidi billi tiċhad l-appell u fis-sens tal-konsiderazzjonijiet premissi tikkonferma s-sentenza appellata. fis-sens illi l-appellant akkwista bl-użukapjoni l-art in kwistjoni soġġetta għad-drittijiet tad-direttarju u għall-piż ta' żewġ quddisiet baxxi fis-sena: bl-ispejjeż kontra l-appellant.
